


رسالہ نمبر ۱

بُدھائی چاری



امیر اہلسنت و جماعت
مولانا محمد الیاس ابن عطار
قاری و خطیب

تذکرہ سیدنا ساجدؑ، سیدنا یحییٰؑ، سیدنا زکریاؑ، سیدنا یونسؑ، فون: 4921388 - 90-91

شعبہ تحفہ مستقیمہ کائنات و کائنات، دہلی، 2203311 - 2314845
FAX : 2291479

Email : maktaba@darulislami.net
www.darulislami.net

مکتبہ الیاسیہ

الْحَمْدُ لِلّٰهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

بڈھا پُجاری

بڈھا پُجاری

اہلِ عَرَب کا دین یوں تو دینِ ابراہیمی علیہ السلام تھا مگر اس کی اصل صورت کو بالکل بدل دیا گیا تھا۔ توحید کی جگہ شرک نے اور ایک خدائے جلّ جلالہ واحد کی عبادت کی جگہ بت پرستی نے لے لی تھی۔ ان میں کچھ تو بتوں کو اپنا خدا سمجھتے تھے تو بعض درختوں کو۔ چاند سورج اور ستاروں کی بھی پوجا کی جاتی تھی۔ کچھ گنہگار ناہنجار، فرشتوں کو خدا عزّ وجلّ کی بیٹیاں قرار دے کر ان کی پوجا پاٹ میں مصروف تھے۔ کردار کی پستی کا عالم یہ تھا کہ شب و روز شراب خوری رفتار بازی (یعنی جوا) زنا کاری اور قتل و غارت گری میں مشغول رہتے تھے۔ ان کی فساد و فحاشی (یعنی دل کی سختی) کا اس بات سے بخوبی اندازہ لگایا جاسکتا ہے کہ لڑکیوں کو پیدا ہوتے ہی زندہ دگر کر دیا کرتے اور بسا اوقات انسانوں کو ذبح کر کے اس کو بتوں پر بطور چڑھا دیا پیش کرتے۔ اس کی صورت کچھ اس طرح ہوتی کہ مخصوص اوقات میں بھیٹ چڑھانے کے لئے کسی سفید اونٹ یا انسان کو لایا جاتا پھر وہ اپنے مُتحرک مقام کے گرد بھجن گاتے ہوئے تین بار طواف کرتے اس کے بعد سردار قوم یا بڈھا پُجاری بڑی پھرتی کے ساتھ اس بھیٹ (یعنی انسان، یا جانور جو بھی ہو) پر پہلا وار کرتا اور اس کا کچھ خون پیتا۔ اس کے بعد حاضرین اس جانور یا انسان پر ٹوٹ پڑتے اور اس کی تکتہ بوٹیاں کر کے اس کو کچا ہی کھا ڈالتے! الغرض عرب میں ہر طرف وحشت و بدمعاشیت کا دور تھا، لڑائیوں میں آدمیوں کو زندہ جلا دینا، عورتوں کا پیٹ چیر ڈالنا، بچوں کو ذبح کرنا، ان کو نیزوں پر اچھال دینا ان کے نزدیک محبوب نہ تھا۔

دُنیا کی بد حالی اور

یہ حالت صرف عَرَب کے ساتھ ہی مخصوص نہ تھی بلکہ پوری دُنیا میں تاریکی چھائی ہوئی تھی۔ پختا نچہ اہل فارس (یعنی ایرانی) آگ کی پوجا کرنے اور اپنی ماؤں کے ساتھ وطنی کرنے میں مشغول تھے۔ خُرک شب و روز بستیاں اُجاڑنے اور لوٹ مار کرنے میں مصروف تھے، بت پرستی اور لوگوں پر ظلم و بھٹان کا وظیرہ تھا۔ ہندوستان کے لوگ بتوں کی پوجا پاٹ اور خود کو آگ میں جلا دینے کے علاوہ کچھ نہ جانتے تھے۔ بہر کیف ہر طرف کفر و ظلمت کا گھٹائو پ اندھیرا چھایا ہوا تھا۔ انسان بدتر از حیوان ہو چکا تھا۔ پختا نچہ اس عالمگیر ظلمت میں نور کے پیکر، تمام نبیوں کے سرور، دو جہاں کے تاجور، سلطانِ بحر و بر، آمنہ رضی اللہ عنہ کے پسر، حبیبِ داؤد صلی اللہ علیہ وسلم کل جہاں کے لئے ہادی و رہبر بن کر واقعہً اصحابِ فیل کے پچپن (۵۵) دن کے بعد ۱۲ ربیع الثور شریف بمطابق ۲۰، اپریل

۱۷۵ء بروز پیر صبح صادق کے وقت کہ ابھی بعض ستارے آسمان پر ٹھٹھا رہے تھے۔ چاند سا چہرہ چمکاتے، گسٹوری کی خوشبو مہکاتے
 حُفْنہ حُفْدہ، ناف بریدہ، دونوں شانوں کے درمیان مُہرِ نُؤت و زَنْشَان، سُرگیس آنکھیں پاکیزہ بدن دونوں ہاتھ زمین پر رکھے
 ہوئے، سر پاک آسمان کی طرف اٹھائے ہوئے، دُنیا میں تشریف لائے۔

دعاؤں کی قبولیت کو ہاتھوں ہاتھ لے آیا
 کہ رَحْمَتِ بن کے چھائی بار ہویں شب اس مہینے کی
 ادھر شیطان تنہا اپنی ناکامی پہ روتا تھا
 ہوتی جاتی ہے پھر آباد یہ اجڑی ہوئی بستی
 کہیں جن کو اماں ملتی نہیں برباد رہتے ہیں
 ضعیفوں یکسوں آفت نصیبوں کو مُبارک ہو
 مُبارک ہو کہ دورِ راحت و آرام آپہنچا
 مُبارک ہو کہ تَحْمُ المُرسلین صلی اللہ علیہ وسلم تشریف لے آئے
 بَصَد اندازِ یکتائی بَعَاثَتِ شانِ زِبائی
 جنابِ رحمۃ اللعالمین صلی اللہ علیہ وسلم تشریف لے آئے

امیں بن کر امانت آمینہ کی گود میں آئی

صلی اللہ علیہ وسلم و رضی اللہ عنہ

دُنیا میں تشریف لاتے ہی آپ صلی اللہ علیہ وسلم نے سجدہ کیا، اُس وقت ہونٹوں پر یہ دُعا کھیل رہی تھی:

رَبِّ هَبْلِي أُمِّي یعنی پروردگار عزوجل! میری اُمّت مجھے بہہ کر دے۔

رَبِّ هَبْلِي أُمِّي کہتے ہوئے پیدا ہوئے حق نے فرمایا کہ بَشْشَا الصَّلَوةُ وَالسَّلَام

غارِ حرا میں عبادت

میٹھے میٹھے اسلام بھائیو! اہلِ غَرْب کے حالات آپ پڑھ چکے۔ ایسی وحشی قوم میں رہتے ہوئے بھی
 ہمارے مَلْکی مَدَنی آقا میٹھے میٹھے مُصطفیٰ صلی اللہ علیہ وسلم کبھی کسی مجالس لُہو و لَعِب (یعنی کھیل کود) میں شریک نہ ہوئے
 اور سرورِ کائنات صلی اللہ علیہ وسلم کی ذاتِ ستودہ صفات ہر قسم کی بُرائی سے دُور ہی رہی۔ سرکارِ عالی و قارِ صلی اللہ علیہ وسلم اخلاقی حمیدہ
 سے مُصنّف اور صِدْق و امانت میں اس قدر متعارف ہوئے کہ خود آپ صلی اللہ علیہ وسلم کی قوم آپ صلی اللہ علیہ وسلم کو ”صادق“ اور
 ”امین“ کے لقب سے یاد کرتی تھی۔

جب شاہِ مکہ، سلطانِ مدینہ صلی اللہ علیہ وسلم کی عمر چالیس سال کی ہوئی اُس وقت اللہ عزوجل کی طرف سے آپ صلی اللہ علیہ وسلم کو اظہارِ نبوت کی اجازت ملی۔ ورنہ سرکارِ صلی اللہ علیہ وسلم تو اُس وقت بھی نبی تھے جبکہ ابھی حضرت آدم صلی اللہ علیہ وسلم علیٰ نبینا وعلیہ الصلوٰۃ والسلام کی تخلیق بھی نہ ہوئی تھی۔ پچانچہ محترم شاہِ آدم وبنی آدم صلی اللہ علیہ وسلم کی خدمتِ سراپا عظمت میں عرض کیا گیا،

مَتٰی کُنْتَ نَبِیًّا یعنی آپ صلی اللہ علیہ وسلم کب سے نبی ہیں؟ جواباً ارشاد فرمایا:

وَادَمَ بَیْنَ الرُّوحِ وَالطِّیْنِ

یعنی (میں تو اُس وقت بھی نبی تھا جبکہ ابھی) آدم (علیہ السلام) روح اور مٹی کے درمیان ہی تھے۔ (تفسیر ذرّ منثور)

آدم کا پتلہ نہ بنا تھا، جب بھی وہ دنیا میں نبی تھے ہے اُن سے آغازِ رسالت صلی اللہ علیہ وسلم

پہلی وحی

۲۲ فروری ۶۱۰ء کی وہ عظیم ساعت آئی جب اللہ عزوجل کے پیارے رسول صلی اللہ علیہ وسلم معمولِ غارِ حرا کو اپنی بڑکتوں سے نوازا رہے تھے اُس وقت حضرت سیدنا جبرائیل امین علیہ الصلوٰۃ والسلام پہلی باریہ آیاتِ مقدسہ بطور وحی لے کر حاضر خدمت ہوئے۔

اقرا باسم ربک الذی خلق ۚ خلّ الانسان
من علق ۚ اقرا وربک الاکرم ۚ الذی علم
بالقلم ۚ علم الانسان ما لم یعلم ۚ

ترجمہ: پڑھو اپنے رب عزوجل کے نام سے جس نے پیدا کیا آدمی کو خون کی پھٹک سے بنایا، پڑھو اور تمہارا رب عزوجل ہی سب سے بڑا کریم ہے جس نے قلم سے لکھنا سکھایا، آدمی کو سکھایا جو نہ جانتا تھا۔ (کنز الایمان)

پھر کچھ عرصے بعد یہ آیاتِ مقدسہ نازل ہوئیں۔

یا ایہا المدثر ۚ قم فانذر ۚ وربک فکبر ۚ
وثیابک فطهر ۚ والرجز فاهجر ۚ

ترجمہ: اے بالاپوش اوڑھنے والے! کھڑے ہو جاؤ پھر ڈرناؤ اور اپنے رب عزوجل کی بڑائی بولو اور اپنے کپڑے پاک رکھو اور بتوں سے دور رہو۔ (کنز الایمان)

اب اس حکم **قُمْ فَأَنْذِرْ** یعنی ”کھڑے ہو جاؤ پھر ڈر سناؤ“ سے سرکار صلی اللہ علیہ وسلم پر لوگوں کو اللہ عز وجل سے ڈرانا اور ان تک دعوت اسلام پہنچانا فرض ہو چکا تھا مگر بنو زعلی الاعلان دعوت الی اللہ عز وجل کا حکم نہ تھا۔ لہذا آیت رضی اللہ عنہا کے لال، محبوب رب ذوالجلال صلی اللہ علیہ وسلم نے فی الحال بااعتماد لوگوں میں چپکے چپکے سلسلہ تبلیغ کا آغاز فرمایا۔ الحمد للہ عز وجل نبی آخر الزمان صلی اللہ علیہ وسلم کی دعوت پر کئی نر و عورت ایمان لے آئے۔ مردوں میں سب سے پہلے حضرت سیدنا ابوبکر صدیق رضی اللہ عنہ لوگوں میں حضرت سیدنا مولیٰ علی کرم اللہ تعالیٰ وجہہ الکریم، خواتین میں ام المؤمنین خدیجہ الکبریٰ رضی اللہ عنہا، آزاد غلام غلاموں میں حضرت زید بن حارثہ رضی اللہ عنہ غلاموں میں حضرت بلال حبشی رضی اللہ عنہ ایمان لے آئے۔

مسلمان ہوتے ہی تبلیغ شروع کر دیں

حضرت سیدنا ابوبکر صدیق رضی اللہ عنہ نے ایمان لاتے ہی دعوت اسلام کا سلسلہ شروع کر دیا۔ آپ رضی اللہ عنہ ہی کی تبلیغ سے عشرہ مبشرہ میں سے پانچ محترم صحابہ کرام عظیم الرضوان مشرف بہ اسلام ہوئے، ان کے اسمائے گرامی یہ ہیں۔

- (۱) حضرت سیدنا عثمان غنی رضی اللہ عنہ
- (۲) حضرت سیدنا سعد بن ابی وقاص رضی اللہ عنہ
- (۳) حضرت سیدنا طلحہ بن عبد اللہ رضی اللہ عنہ
- (۴) حضرت سیدنا عبد الرحمن بن عوف رضی اللہ عنہ اور
- (۵) حضرت سیدنا زبیر بن العوام رضی اللہ عنہ

سچن اللہ عز وجل! سیدنا صدیق اکبر رضی اللہ عنہ کو تبلیغ اسلام کا کس قدر جذبہ تھا کہ دامن مصطفیٰ صلی اللہ علیہ وسلم سے وابستہ ہوتے ہی فوراً دوسروں کو بھی سرکار صلی اللہ علیہ وسلم کے دامن سے وابستہ کرنے کی فکر لگ گئی۔ انہیں کتنا زبردست احساس تھا، کتنی قدر تھی اسلام کی۔ کاش! ہم کو بھی نیکی کی دعوت پہنچانے کی اہمیت سمجھ میں آجائے، کاش! ہم نے بھی جس مدنی ماحول میں قدم رکھا ہے، اُس مدنی ماحول کی طرف اور اللہ عز وجل کی نعمتوں کے مظہر جنت کی طرف، جس کی طرف ہم بڑھے چلے جا رہے ہیں۔ اپنے ان بھولے بھالے اسلامی بھائیوں کو بھی لے چلنے کی کوششیں تیز تر کر دیں۔ جولا علمی کی پناہ پر گناہوں کی اندھیری وادیوں میں بھٹک رہے ہیں۔ کاش! ہمیں بھی فیشن کی یلغار میں گھرے ہوئے مسلمانوں کو مدینے کے تاجدار صلی اللہ علیہ وسلم کی میٹھی میٹھی سنتوں کی طرف بلانے کا جذبہ نصیب ہو جائے۔

سُخن عام کریں دین کا ہم کام کریں نیک ہو جائیں مسلمان مدینے والے صلی اللہ علیہ وسلم!

شاہِ مخیرؑ نام صلی اللہ علیہ وسلم نے تین سال تک اسلام کی اُٹھیہ تبلیغ فرمائی پھر جب حکمِ خداوندی سے علیؑ اعلانِ اسلام کا پیغام دینا شروع کیا اور بُت پرستی کی مذمت بیان کرنے لگے تو کُفر کے ایوانوں میں کھلبلی پڑ گئی۔ سردارانِ قُریش ایک وفد کی صورت میں آپ صلی اللہ علیہ وسلم کے چچا ابوطالب کے پاس آئے اور اپنی شکایت پیش کی کہ آپ کا بھتیجا ہمارے معبودوں کو بُرا بھلا کہنے کے ساتھ ساتھ ہمارے آباء و اجداد کو گمراہ اور ہم لوگوں کو اُتخِمْ ٹھہراتا ہے۔ آپ برائے مہربانی اس کو سمجھا دیں کہ وہ ایسا نہ کرے اگر آپ اُسے سمجھا نہیں سکتے تو بیچ میں سے ہٹ جائیں ہم خود اسے سمجھ لیں گے۔ ابوطالب اگرچہ ایمان تو نہ لائے لیکن اپنے بھتیجے یعنی سیدنا محمدؐ رسول اللہ صلی اللہ علیہ وسلم سے بے حد مَحَبَّت کرتے تھے لہذا قُریش کے سرداروں کو نرمی کے ساتھ سمجھا بھجا کر رخصت کر دیا۔ دعوتِ اسلام کا سلسلہ زور و شور سے جاری رہا چنانچہ کفارِ قُریش کے اندر بغض و عداوت کی آگ مزید بھڑک اُٹھی، وہ پھر وفد بنا کر ابوطالب کے پاس آئے اور دھمکی آمیز لہجے میں کہنے لگے، ”ابوطالب! ہم نے تم سے کہا تھا کہ اپنے بھتیجے کو سمجھا دو۔ مگر تم نے اس کو نہیں سمجھایا، ہم اپنے معبودوں اور آباء و اجداد کی توہین برداشت نہیں کر سکتے۔ ہم تمہاری عزت کرتے ہیں، تم اس کو اب بھی روک دو۔ اگر نہیں روکنا چاہتے تو تم بھی ہمارے ساتھ مقابلہ کے لئے تیار ہو جاؤ کہ دونوں فریق میں سے ایک کا فیصلہ ہو جائے۔“ وہ لوگ یہ دھمکی دے کر چلے گئے، ابوطالب نے سرکارِ دو عالم صلی اللہ علیہ وسلم کو بلا کر عرض کیا، ”اے میرے پیارے بھتیجے! قوم نے مجھے آپ کے بارے میں یہ شکایت کی ہے، مہربانی کر کے باز آجائیں، اپنے آپ پر بھی اور مجھ پر بھی رحم کریں۔“ یہ سُن کر آپ صلی اللہ علیہ وسلم نے جواباً ارشاد فرمایا: ”اے میرے چچا! خُدا عز و جل کی قسم، اگر وہ لوگ میرے سیدھے ہاتھ میں سورج اور اُلٹے ہاتھ میں چاند بھی لا کر رکھ دیں جب بھی میں اس کام کو ہرگز ہرگز نہ چھوڑوں گا یہاں تک کہ اللہ عز و جل اسے (یعنی اسلام کو) غالب کر دے یا میں اس کام میں اپنی جان دے دوں۔“ پھر آپ صلی اللہ علیہ وسلم روپڑے اور واپس جانے لگے تو اپنے پیارے بھتیجے کا یہ عزم و استقلال دیکھ کر ابوطالب کو جوش آگیا اور بلا کر کہنے لگے، ”اے بھتیجے صلی اللہ علیہ وسلم! آپ اپنے دین کی خوب دِل کھول کر تبلیغ کریں اہل قریب آپ کا بال بھی بیکانہ کر سکیں گے۔ (سیرت ابنِ ہشام)

پیادے اسلام بھائیو! آپ نے ملاحظہ فرمایا، آمنہ رضی اللہ عنہا کے لال، محبوب ربِّ ذوالجلال صلی اللہ علیہ وسلم کا عزم و استقلال کس قدر زبردست تھا، دُنیا کی کوئی طاقت آپ صلی اللہ علیہ وسلم کو دعوتِ اسلام سے نہ ہٹا سکتی تھی۔

وہ بجلی کا کڑکا تھا یا صَوْتِ ہادی عَرَب کی زمیں جس نے ساری ہلادی

منقول ہے کہ اہل قریب نے ایک اجلاس کیا جس میں اس بات پر اظہار تشویش کیا گیا کہ اب حج کا موسم آرہا ہے اور لوگ دنیا کے گوشے گوشے سے یہاں آئیں گے، چونکہ سرکارِ دو عالم صلی اللہ علیہ وسلم کھلم کھلا تبلیغ کر رہے ہیں، لہذا لوگ ان صلی اللہ علیہ وسلم کو سنیں گے اور سنیں گے تو مانیں گے بھی اور آپ صلی اللہ علیہ وسلم کے گز ویدہ ہو جائیں گے، لہذا اس کی روک تھام کی ایک ہی صورت ہے اور وہ یہ کہ ہم شاہِ خمیر الا نام صلی اللہ علیہ وسلم کو خوب بدنام کر دیں تاکہ لوگ آپ صلی اللہ علیہ وسلم سے مُتَنَفِّر ہو جائیں اور سرے سے آپ صلی اللہ علیہ وسلم کی بات ہی نہ سنیں اور ظاہر ہے جب بات ہی نہ سنیں گے تو ان کی طرف مائل بھی نہ ہوں گے، چنانچہ اس مشورہ کے بعد کفارِ نانبخار آپ صلی اللہ علیہ وسلم کو (معاذ اللہ عزوجل) مجنون، کاہن اور جادوگر مشہور کرنا شروع کر دیا، لیکن قربانِ جانیے! مبلغِ اعظمِ محرم صلی اللہ علیہ وسلم کی بلند ہمتی پر کہ آپ صلی اللہ علیہ وسلم اُن کی وابہیات و خرافات سے ذرہ برابر نہ گھبرائے مسلسل دعوتِ اسلام میں مشغول ہی رہے۔

میٹھے میٹھے اسلام بھائیو! دیکھا آپ نے؟ ہمارے پیارے آقا صلی اللہ علیہ وسلم کے خلاف بدنام کرنے کی باقاعدہ مہم چلائی گئی پھر بھی آپ صلی اللہ علیہ وسلم کے پائے ثبات کو ذرہ برابر لغزش نہ آئی۔ مسلسل دعوتِ اسلام کا کام جاری ہی رکھا۔ اس سے ہمیں بھی یہ درس ملا کہ ہم پر بھی اگر کوئی الزام ڈالے، مذاق اڑائے، ہماری آواز کی نقل اتارے ہمارے طرح طرح کے نام ڈالے مگر ہمیں صلوٰۃ و سفت کا راستہ نہیں چھوڑنا چاہئے۔ خود اچھی باتوں پر عمل کرتے ہوئے دوسروں تک بھی نیکی کی دعوت پہنچاتے رہنا چاہئے اور خوب ہی محنت و لگن بلکہ جُحون کے ساتھ سُنّتوں کا پیغام عام کرتے رہنا چاہئے، جو ہمت ہمارے بغیر جانبِ منزل رواں دواں رہتا ہے وہ بالآخر منزل پا کر ہی رہتا ہے۔

تمہیں اے مبلغ! یہ میری دعا ہے کہ جاؤ طے تم ترقی کا زینہ

کُفار کے دُغے میں.....

آہ! صد آہ! ہمارے دلوں کے تاجدار، دو عالم کے سردار صلی اللہ علیہ وسلم نے اسلام کی پرچار کی خاطر کیسے کیسے مظالم سہے۔ جو رو بھقا کی تیز آنکھوں میں بھی کبھی آپ صلی اللہ علیہ وسلم کے پائے ثبات کو لغزش نہ ہوئی، کُفارِ بدکار کے ظلم و ستم کی ایک داستان پڑھئے اور تڑپئے۔ حضرت مولیٰ علی کرم اللہ وجہہ الکریم فرماتے ہیں کُفارِ نانبخار نے ایک بار دو جہاں کے تاجدار، نبیوں کے سردار، محبوب پروردگار صلی اللہ علیہ وسلم کو گھیر لیا وہ سرکارِ نامدار صلی اللہ علیہ وسلم کو گھسیٹتے اور دھکے مارتے اور کہتے جاتے تھے کہ تم ہی وہ شخص ہو جو صرف ایک معبود کی عبادت کا حکم دیتے ہو۔ حضرت مولیٰ علی کرم اللہ وجہہ الکریم فرماتے ہیں کہ اتنے میں حضرت سیدنا ابوبکر صدیق رضی اللہ عنہ مردانہ وار آگے بڑھے اور کُفارِ مکہ کو مارتے، پٹیتے، گراتے، ہٹاتے سرکارِ نامدار صلی اللہ علیہ وسلم تک جا پہنچے اور

سرکار صلی اللہ علیہ وسلم کو ان ظالموں کے ٹرغے سے نکال لیا، اُس وقت سیدنا صدیق اکبر رضی اللہ عنہ کی زبان پر یہ آیت کریمہ جاری تھی۔ (جس کا ترجمہ کنز الایمان میں یوں ہے) ”کیا ایک مَرَد کو اس پر مارے ڈالتے ہو کہ وہ کہتا ہے کہ میرا رب اللہ عز وجل ہے اور بیشک وہ روشن نشانیاں تمہارے پاس تمہارے رب عز وجل کی طرف سے لائے۔“ (سورۃ المؤمنون آیت نمبر ۲۸)

اب کفار بدکردار نے حضرت سیدنا ابوبکر صدیق رضی اللہ عنہ کو پکڑ لیا۔ ان کے سر اقدس اور داڑھی مبارک کے بہت سے بال نوچ ڈالے اور مار مار کر آپ صلی اللہ علیہ وسلم کو شدید زخمی کر دیا۔ (بزار)

بہر حال کفار نے بڑا زور لگایا، بڑی دھمکیاں دیں کہ کسی طرح بھی سرکار عالی وقار صلی اللہ علیہ وسلم اسلام کے پرچار سے باز آجائیں مگر ہمارے پیارے اور میٹھے میٹھے آقا صلی اللہ علیہ وسلم دین اسلام کا کام کرتے ہی رہے۔ جوں جوں کام بڑھتا رہا تو کفار بد اطوار کے غیظ و غضب میں بھی اضافہ ہوتا رہا۔ وہ ہر دم سرکار صلی اللہ علیہ وسلم کو اذیت پہنچانے کی تاک میں رہتے تھے۔

چادر کا پھندا

کفار نابکار کعبہ پر انوار کے سائے میں بیٹھے ہوئے تھے اور سرکار عالم، دو جہاں کے تاجدار صلی اللہ علیہ وسلم مقام ابراہیم علیہ السلام کے قریب مشغول نماز تھے۔ عقبہ بن ابی معیط نے آپ صلی اللہ علیہ وسلم کی گردن مبارک میں چادر کا پھندا ڈال کر اس زور سے کھینچا کہ آپ صلی اللہ علیہ وسلم گھٹنوں کے تل زمین پر تشریف لائے۔ لوگوں کو گمان ہوا کہ آپ صلی اللہ علیہ وسلم انتقال ظاہری فرما گئے، حضرت سیدنا ابوبکر صدیق رضی اللہ عنہ دوڑے آئے اور سورۃ المؤمنون کی ۲۸ ویں آیت تلاوت کرنے لگے (جس کا ترجمہ کنز الایمان میں یوں ہے) میرا رب اللہ عز وجل ہے، یہ سُن کر وہ ہٹ گئے۔ (بخاری)

آہ! امام العابدین، سپہ الصابریں، رئیس المصلحین صلی اللہ علیہ وسلم کی داستانِ غمگین پر دل خون روتا ہے۔ اس قدر مظالم سہنے کا باوجود بھی وَلَوْلَا تَبْلِغِ اسلام اور نمازوں کا اہتمام اللہ! اللہ!۔

حرم کی سرزمین پر آپ صلی اللہ علیہ وسلم پڑھتے تھے نماز اکثر ہمیشہ اس گھڑی کی تاک میں رہتے تھے بدگوہر کوئی آقا صلی اللہ علیہ وسلم کی گردن گھونٹتا تھا گس کے چادر میں کوئی بد بخت پتھر مارتا تھا آپ صلی اللہ علیہ وسلم کے سر میں

اونٹ کی اوجھڑی

ایک دن حضور پر نور صلی اللہ علیہ وسلم کعبہ معظمہ کے قریب نماز پڑھ رہے تھے اور کفار قریب ایک جگہ بیٹھے ہوئے تھے۔ ان میں سے ایک نے کہا کہ تم ان کو دیکھ رہے ہو؟ پھر بولا، تم میں کون ایسا ہے جو فلاں قبیلہ سے فِجَح کردہ اُونٹ کی اوجھڑی اٹھالائے اور جب یہ سجدے میں جائیں تو ان کے کندھوں پر رکھ دے؟ اس پر بد بخت عقبہ بن ابی معیط اُٹھ کر چل دیا اور اُونٹ کی اوجھڑی لا کر رَحْمَتِ عالمیان صلی اللہ علیہ وسلم کے دونوں مبارک شانوں کے درمیان رکھ دی۔ اللہ عز وجل کے محبوب صلی اللہ علیہ وسلم اسی حال میں رہے اور سر مبارک سجدے سے نہ اٹھایا اور سب کے سب قہقہے مار کر ہنستے رہے یہاں تک کہ خاتونِ جنت سیدہ فاطمہ الزہراء رضی اللہ عنہا آئیں اور انہوں نے اللہ عز وجل کے پیارے حبیب صلی اللہ علیہ وسلم کی پشتِ اطہر سے اس اوجھڑی کو اٹھا کر پھینکا، نماز مکمل فرمانے کے بعد سرکارِ نامدار صلی اللہ علیہ وسلم نے بارگاہِ پروردگار عز وجل میں عرض کی، یا اللہ عز وجل! ان فریشتوں کو پکڑ یا اللہ عز وجل! تو ابوجہل بن ہشام عقبہ بن ربیعہ، شیبہ بن ربیعہ، عقبہ بن ابی معیط اور امیہ بن خلف کو پکڑ۔“ اس حدیث کے راوی حضرت سیدنا عبداللہ بن مسعود رضی اللہ عنہ فرماتے ہیں کہ میں نے ان سب کو بڈر کے روزِ مقتول دیکھا اور امیہ کے سوا سب بدر کے گنویں میں پھینک دئے گئے۔

امیہ بن خلف کے ٹکڑے ہو گئے تھے اس لئے اس کو کنوئیں میں نہیں ڈالا گیا۔ (بخاری)

نہ اُٹھ سکے گا قیامت تلک خدا عز وجل کی قسم کہ جس کو خُم نے نظر سے گرا کے چھوڑ دیا